

Kolvetnisskattalóg

LI. nr. 26 frá 21. apríl 1999 um at skatta inntøkur av kolvetnisvirksemi (Kolvetnisskattalógin)

Kapittul 1 Almennar reglur

§ 1. Undir hesa lóg kemur skattin av inntøkum av øllum sløgum í sambandi við at forkanna, leita eftir og framleiðsla av kolvetni og av virksemi knýtt at hesum, millum annað at leggja rørléiðingar, útgerðartænastu og flyta framleidd kolvetni við skipum ella í rørléiðingum, tá ið inntøknar eru vunnar við at útinna slíkt virksemi, ella arbeiðið er gjørt

1. í Føroyum, millum annað í føroyskum land- og sjóøki og føroyskum meginlandsstøði;
2. í øðrum landi, millum annað í tess sjóøki og meginlandsstøði, soleiðis sum hetta viðvíkur kolvetni í einum øki, ið kemur undir nr. 1, og í øðrum landi, um so er at kolvetnisframleiðsla heilt ella lutvíst er undir føroyskum myndugleika sambært avtalu við tilíkt annað land;
3. í øðrum økjum enn teimum, ið nevnd eru í nr. 1, hvat viðvíkur at flyta kolvetni í rørléiðingum, tá ið kolvetni eru framleidd í einum øki, ið kemur undir nr. 1 ella nr. 2, tá skattin er tilskilað Føroyum sambært avtalu við annað land.

Stk. 2. Inntøkan verður gjørd upp sambært vanligu reglunum í skattalóggávuni við teimum broytingum, ið henda lóg hevur við sær.

§ 2. Av inntøku sambært § 1 skal verða goldin persónsskattur, skattur í sambandi við deyðsbúgv, felagsskattur og annað sambært vanligu reglunum í skattalóggávuni við teimum broytingum, ið kapittul 2 og 3 hava við sær.

§ 3. Skyldu til at gjalda skatt eftir hesari lóg hava persónar, deyðsbúgv, feløg, sjálvsognarstovnar, felagsskapir og onnur, ið reka vinnu, sum kemur undir hesa lóg.

Stk. 2. Skattskyldug sambært hesi lóg, sum ikki eisini koma undir reglurnar í §§ 1 - 2 í skattalóginum, kunnu bert draga frá tær útreiðslur, sum viðvíkja inntøkum, ið koma undir § 1. Er hin skattskyldugi eisini skattskyldugur sambært skattalóginum, verður uppgerðin sambært hesi lóg tikin við í uppgerðini av øllum inntøkum hjá skattskylduga, sbr. tó § 4.

Stk. 3. Annars vera reglurnar um skattskyldu í skattalóginum nýttar.

Kapittul 2 Serligar reglur um at gera upp skattskyldugu inntøkuna

§ 4. Hin skattskyldugi verður settur í skatt fyri seg av hesum inntøkum:

1. inntøku av fyrstu sølu av framleiddum kolvetni;
2. inntøku, ið er ásett sum ein partur av framleiddum kolvetni ella virðinum á tí;
3. vinningi ella tapi við beinleiðis ella óbeinleiðis at lata frá sær loyvisbræv, loyvi ella rættindi til at forkanna, leita eftir ella at framleiða kolvetni;
4. vinningi ella tapi sum umrøtt í avskrivngarlóginum §§ 4-5 og 12, tá ið tað snýr seg um ognir, sum koma undir reglurnar í § 7, stk. 3 og § 8;
5. vinningi sum umrøddur í § 25 í avskrivngarlóginum, tá ið tað snýr seg um ognir, ið eru nýttar í sambandi við at framleiða kolvetni.

Stk. 2. Søluvirðið á tí kolvetni, sum hin skattskyldugi tekur til tilvirkingar ella til egna nýtslu, verður roknað við í inntøkuuppgerðina.

Stk. 3. Vinningur ella tap sambært stk. 1, nr. 3, verður uppgjørt sum munurin millum samsýning, ið fæst við at avhenda, og útveganarkostnaðin við frádráttum fyri avskrivngar, ið eru gjørdar sambært § 9.

Stk. 4. Inntøkan eftir stk. 1, 2 og 3 verður gjørd upp sambært vanligum reglum í skattalóggávuni við teimum broytingum, ið standast av §§ 5-10. Tá ið skattskyldug inntøka verður gjørd upp, kunnu bert tær útreiðslur verða drignar frá, sum viðvíkja inntøkum, sum eru nevndar í stk. 1 og 2.

Ongin frádráttur verður givin fyri søluprovisiónir, avsláttir ella tilíkt av at lata kolvetni millum virki, ið mugu haldast at hava sínámillum áhugamál.

Stk. 5. Skattur, sum verður goldin av inntøku, sum nevnd í stk. 1 og 2, ognast landskassanum.

Stk. 6. Hin skattskyldugi verður fyrstu ferð settur í skatt fyri tað inntøkuárið, tá ið forkanningin og leitingin verður byrjað.

§ 5. Landsstýrismaðurin kann taka avgerð um, at normprísir skulu verða ásettir fyri framleidd kolvetni til at nýta í uppgerðini av skattskyldugu inntøkuni. Avgerast kann, at normprísir bert verða settir á flótandi kolvetni.

Stk. 2. Normprísir skal svara til marknaðarprísir í sølu millum óheftar partar undir fríum marknaðartreytum. Normprísir skal verða ásettur aftureftir fyri 3 mánaðir í senn.

Stk. 3. Eru normprísir ásettir sambært stk. 1, verður nevnda inntøka í § 4, stk. 1, nr. 1 og 2 og stk. 2, uppgjørd eftir tí normprísi, ið var galdandi, tá sølan fór fram, ella úttøka sambært § 4, stk. 2 varð framd, av tí framleidda kolvetni, við teimum broytingum, sum eru treytaðar av frávikum í dygd, latingarstaði, latingartreytum og gjaldstreytum fyri ta einstøku latingina.

Stk. 4. Uppgerðarháttur nevndur í stk. 3 skal verða nýttur uttan mun til, um tann veruliga inntøkan víkir frá tí ásettu inntøkuni.

§ 6. Ein nevnd, ið landsstýrismaðurin setur, setur normprísir. Í nevndini eru formaður og 4 aðrir limir umframt eykalimir fyri teir. Formaðurin verður settur eftir tilmæli frá sorinskrivaranum. Í nevndini skal vera umboðan við lögfrøðiligum, búskaparligum, roknskaparligum og tæknifrøðiligum serkunnleika. Í minsta lagi tveir av limunum skulu harumframt hava serstakan kunnleika til handil við kolvetni. Limirnir og tiltakslimirnir fyri nevndarlimirnir verða tilnevndir fyri 4 ár.

Stk. 2. Landsstýrismaðurin ger starvsskipanina hjá nevndini.

Stk. 3. Avgerðir hjá nevndini kunnu ikki verða skotnar inn fyri annan fyrisitingarligan myndugleika.

§ 7. Í uppgerð av tí skattskyldugu inntøku nevnd í § 4 kunnu útreiðslur, sum eru hildnar í tilknýti til, at hin skattskyldugi rekur vinnu við framleiðslu av kolvetni, verða drignar frá. Eru útreiðslur hildnar, áðrenn hin skattskyldugi er farin at framleiða í einum øki, ið kemur undir hesa lóg, kann hin skattskyldugi í staðin nýta frádráttin yvir 5 inntøkuár við 20 prosentum um árið og fyrstu ferð draga frá í tí inntøkuárinum, tá hin skattskyldugi er farin undir tílíka framleiðslu.

Stk. 2. Selur ella letur hin skattskyldugi innaftur loyvisbræv, loyvi ella rættindi, ella tekur landsstýrismaðurin tað aftur, og rekur hin skattskyldugi eftir hetta ikki virksemini við atlitum at framleiða kolvetni í einum øki, ið kemur undir hesa lóg, kunnu útreiðslurnar verða drignar frá í tí inntøkuári, tá søla, innlating ella afturtøka verður framd.

Stk. 3. Útreiðslur til at útvega maskinur, innbúgv og tilík rakstrargøgn, skip og bygningar, sum verða nýtt til forkanningar- og leitingarvirksemini, verða avskrivaðar sambært reglum í avskrivingslógini. Boripallar vera avskrivaðir sambært reglunum í kapitli 1 í avskrivingslógini, ið er galdandi fyri rakstrargøgn.

Stk. 4. Verða ognir, nevndar í stk. 3, lutvíst nýttar í sambandi við annað virksemini, verður avskrivningin sambært stk. 3 gjørd, grundað á tann partin av saldovirðinum, sum svarar til ta lutfalslugu nýtslu av ognini í forkanningar- og leitingarvirksemini. Tann lutfalsliga nýtslan av ognini í sambandi við annað virksemini er grundarlag fyri avskrivning av ognini í uppgerðini av tí partinum av tí skattskyldugu inntøkuni, sum ikki kemur undir § 4.

Avskrivning sambært hesi reglu skal verða gjørd serstakt fyri hvørja ogn.

Stk. 5. Til hin skattskyldugi er farin at framleiða í einum øki, sum kemur undir hesa lóg, kunnu avskrivningarupphæddir sambært stk. 3 verða fluttar til frádrátt í inntøkuuppgerðini sambært regluni í stk. 1, 2. punktum.

§ 8. Framleiðsluútbúnaður, pallar og annar útbúnaður, millum annað røreiðingar og útbúnaður knýttur at hesum, og onnur útgerð, sum verður nýtt í sambandi við at vinna inntøku, sum nevnd í § 4, nr. 1 og 2 ella stk. 2, verða avskrivað sambært reglunum um rakstrargøgn í kapitli 1 í avskrivingslógini.

Stk. 2. Skip og bygningar, sum ikki koma undir stk. 1, skulu verða avskrivað sambært reglunum um hetta í avskrivingslógini.

Stk. 3. Verður ogn, ið loyvd er at avskriva, lutvíst nýtt til annað virksemini, verður avskrivningin roknað sambært stk. 1 og 2, grundað á tann partin av saldovirðinum, sum samsvarar við ta lutfalslugu nýtsluna av ognini í sambandi við virksemini, sum nevnt í stk. 1. Tann lutfalsliga nýtslan av ognini í sambandi við annað virksemini er grundarlag fyri avskrivning av ognini í uppgerðini av tí partinum av skattskyldugu inntøkuni, sum ikki kemur undir § 4.

4. Avskrivning sambært hesi reglu skal verða gjørd serstakt fyri hvørja ogn.

§ 9. Útveganarupphædd fyri loyvisbrøv, loyvir og rættindir sum nevnd í § 4, stk. 1, nr. 3, kunnu verða avskrivað við javnstórum árligum upphæddum yvir 5 ár.

Stk. 2. Selur ella letur hin skattskyldugi innaftur loyvisbræv, loyvi ella rættindi, ella tekur landsstýrismaðurin hetta aftur, kann tann ikki avskrivaði parturin sambært stk. 1 verða avskrivaður í tí inntøkuári, tá søla, innlating ella afturtøka verður framd.

§ 10. Vísir skattskylduga inntøkan, nevnd í § 4, hall, kann hetta hall verða drigið frá í samsvarandi skattskyldugari inntøku 20 tey næstu árin. Hesa tíðina kann frádrátturin tó bert verða fluttur til eitt seinni inntøkuár, um hesin frádráttur ikki kann rúmast í inntøkum í fyrri árum.

Stk. 2. Vísir skattskylduga inntøkan nevnd í § 4 hall, hevur hin skattskyldugi møguleika fyri heilt ella lutvíst at flyta hetta hall til frádrátt í aðrari inntøku.

Stk. 3. Hall í sambandi við aðra inntøku enn inntøku nevnda í § 4 kann ikki verða flutt til frádrátt í inntøku eftir § 4.

Kapittul 3

Aðrar reglur

§ 11. Persónar, ið ikki koma undir reglurnar í §§ 1 og 2 í skattalógini um skattskyldu, og sum hava inntøku í samband við vinnuligt virksemini, ið kemur undir hesa lóg, gjalda bert inntøkuskatt til landskassan, 35 prosent av skattskyldugu inntøkuni. Undantikin er inntøka, sum er nevnd í § 4.

Stk. 2. Persónar, ið ikki koma undir reglurnar í § 1 í skattalógini, og sum arbeiða fyri ein arbeiðsgevara, sum ikki hevur heimating her á landi, gjalda ein endaligan skatt til landskassan, 35 prosent av bruttoinntøku, ið kemur undir hesa lóg. Undantikin er inntøka, sum er nevnd í § 4, og onnur sløg av inntøku av vinnuligum virksemini.

Stk. 3. Persónar, ið hava inntøku, sum er nevnd í § 4, stk. 1 og 2, gjalda bert inntøkuskatt til landskassan av tílíkari inntøku eftir einum ásettum prosentstigi, ið svarar til galdandi skattastig fyri partafeløg. Inntøkuskatturin verður at rokna serstakt av inntøku, ið kemur undir § 4, stk. 1 og 2.

Stk. 4. Skattur, ið er galdin av feløgum, sjálvsognarstovnum, felagsskapum, deyðsbúgvum, o.ø., sum ikki koma undir reglurnar í §§ 1 ella 2 í skattalógini, og sum hava inntøkur, ið koma undir hesa lóg, undantiknar inntøkur, nevndar í § 4, fellur allur til landskassan.

Kapittul 4

Ígildissetan

§ 12. Henda lóg kemur í gildi 19. februar 1999, og er galdandi fyri inntøkur vunnar henda dag og eftir henda dag